

19 ta' Dicembru, 1950

Imħallef :

L-Onor. Dr. A. V. Camilleri, B.Litt., LL.D.

Nutar Oscar Azzopardi *versus* Gerard Cuschieri

**Gudikat — Cessjoni — Prova — Ammissjoni tal-Partijiet —
Zball — Art. 1552 u 1276 tal-Kodiċi Civili.**

Għalkemm l-Imħallef ma jistax jirrivea "ex officio" l-eċċezzjoni tar-
"res judicata", eppure, meta jgħid li xi wahda mill-partijiet, min-
għajr ma tiddeuci formalment dik l-eċċezzjoni, fil-fatt tippro-
duci regolarmet sentenza li għaddiet f'gudikat u donnha tinvo-
kaha bhala bazi tal-konkluzjonijiet tagħha, huwa evidenti li l-aw-
torità gudikanti ma tistax ma tikkupax ruħha b'dik l-istess eċ-
ċezzjoni, u, jekk jikkonkorru l-elementi meħtieġa, tilgaghha, bla
ma jista' jingħad li l-Imħallef ikun qajjem "ex officio" dik l-eċ-
ċezzjoni.

L-eċċezzjoni tar-"res judicata" ma hix attendibili meta ma hemmx
l-identità tal-kawża mitluba fil-kawża preżenti u fil-kawża prece-
denti fejn giet mogħtija s-sentenza msemmija fil-kawża preżenti.
Skond il-liġi, l-ebda cessjoni ta' kreditu li jkun geġ minn att publiku
ma tiswa jekk ma ssirx b'att publiku; u l-prova ta' l-obbligazzjoni
jew tal-tmiem tagħha tista' ssir bir-żhieda jew mezz oħra magħ-
rufa mill-liġi meta biss mhux meħtieġ li din il-prova ssir per mezz
ta' att publiku jew skrittura privata.

Il-konfessjoni jew ammissjoni tal-partijiet ma sservix ta' prova jekk
il-parti li għamlet dik il-konfessjoni jew ammissjoni tkun għam-
liha bi zball.

Il-Qorti — Rat l-att ta' eċċitazzjoni nru. 482 ta' l-1950 li
bih l-attur, wara li ppremetta li jsiru d-dikjarazzjonijiet koll-
ha meħtieġa u li jingħataw il-provvedimentj kollha xierqa,
billi b'kuntratt li sar fl-attijiet tan-Nutar Giuseppe Gatt tal-24
ta' Ottubru 1936 (dok. A) l-imsemmi Giuseppe Cuschieri hu-
wa debitor ta' l-attur fis-somma ta' £83, in kwantu għal £70
b'ritolu ta' self u in kwantu għal £13 bhala prezz ta' cessjoni
ta' kreditu li saritlu mill-attur b'sahha ta' dak l-istess att; u
billi dik is-somma ta' £83, skond l-istess kuntratt, kellha tit-
hallas b'rati ta' £5 l-wahda kull thiet xhur, bl-imghax tat-3%
fis-sena a skaletta; u billi l-imsemmi Giuseppe Cuschieri ma
hallas qatt xejn minn dan id-dejn, la għall-kapital u lanqas
għall-imghax; u billi l-lum l-imsemmi Giuseppe Cuschieri jin-

sab mejjiet u wirtu l-konvenut; talab li huwa jigi awtorizzat li jeżegwixxi kontra tiegħu l-kuntratt fuq imsemmi li sar fl-attijiet tan-Nutar (Giuseppe Gatt fl-24 ta' Ottubru 1936 għas-somma ta' £116. 13. 0, in kwantu għal £83 għall-kapital kostitwit bl-imsemmi kuntratt, u in kwantu għal £33. 13. 0 għall-interessi tat-3% fuq l-istess kapital mid-data tal-kuntratt sal-24 ta' April 1950, salve l-traghaxxijiet ulterjuri; u dana billi għaddew aktar minn tliet snin minn meta l-kuntratt seta jigi eżegwit, u anki billi d-debitur originarju l-lum jinsab mejjiet. Bl-ispejjeż;

Omissis;

Ikkunsidrat;

Illi mid-dikjarazzjoni ta' l-attur u mid-dokument "B" jirrizulta li l-konvenut tal-lum, bhala eredi ta' missieru (Giuseppe Cuschieri, bl-att ta' c-ittazzjoni magħmul quddiem dinja l-Qorti u li jgħib in-numru 50/1950, fl-ismijiet riversali, kien fittex lill-attur odjern sabiex tiġi mbassra l-inskrizzjoni ipotekarja naxxenti mill-kuntratt li fil-kawża tal-lum qiegħda tiġi unitluba l-eżekuzzjoni tiegħu, u fin-nuqqas, li l-kanċellament ta' l-istess inskrizzjoni ipotekarja jigi effettwat in forza tas-senteaza; u dana l-għaliex il-konvenut tal-lum, bhala attur f'dik il-kawża, allega l-pagament. Liema kawża kellha eżitu sfavorevoli għall-konvenut tal-lum, għar-raġuni ta' nuqqas ta' ġustifikazzjoni mill-provi;

Illi l-kawża tal-lum għandha bhala oġġett l-eżekuzzjoni tal-kuntratt fuq imsemmi; għal liema azzjoni l-konvenut eċċepixxa mill-ġdid il-pagament. Peress li "reus in excipiendo fit actor", u l-attur preventivament ipprezenta l-kopja tas-senteaza l-oħra (dok. B) bejn l-istess partijiet, fejn it-teżi tal-pagament giet miċhuda, donnu jidher li l-istess attur ried "a priori", per mezz ta' dak id-dokument, jilqa' l-eċċezzjoni mogħtija l-lum mill-konvenut, u li huwa ndubbjament kien jaf qabel il-kawża biha, b'moħd li hemm bżonn għal kwalunkwe eventwalità li jsiru ċerti konsiderazzjonijiet fuq hekk;

Illi għalkemm huwa risaput fid-dottrina li l-Imħallef ma jistax jirriveva "ex officio" l-eċċezzjoni tar-"res judicata", ep-pure meta jigi, kif qabel l-ispejegazzjoni tad-difensur ta' l-attur donnu li jidher li ġara fil-każ preżenti, li xi waħda mill-partijiet, mingħajr ma tiddeduċi formalment l-eċċezzjoni tar-

“*res judicata*”, fil-fatt tipproduci regolarment is-sentenza li tkun għaddiet in għudikat, u donnha tinvoloka bħala bażi tal-konkluzjonijiet tagħha, huwa evidenti li l-awtorità għudikanti tista', u għandha, tokkupa ruħha b'dik l-istess eċċezzjoni; u jekk jikkonkorru l-elementi mitluba, tilqagħha, bla ma jista' jingħad li l-Imħallef ikun qajjem “*ex officio*” dik l-eċċezzjoni; il-għaliex huwa għandu d-dmir fil-qiegħ tal-kawża jikkupa ruħu mill-mezzi kollha tad-difesa li jkunu ġew invokati mill-kontendenti bħala bażi ta' l-assunti tagħhom, anki fil-każ li mhux il-mezzi kollha jkunu ġew proposti bil-forma speċifika mill-partijiet fi-proċeduri tagħhom (ara Mattiolo, Vol. V, pag. 32 u 33, para. 35, nota numru 3);

Illi l-Qorti, biex tkun żgħira mill-mentj ta' l-attur dwar il-produzzjoni tad-dokument “B”, fis-sens li tkun accertata jekk huwa b'dik il-produzzjoni riedx jew le jagħti formalistikament dik l-eċċezzjoni, fit-trattazzjoni tal-kawża staqsietu jekk b'dik l-istess produzzjoni kellux f'rasu jgħib 'il-quddiem dik l-eċċezzjoni għall-prevedibili eċċezzjoni ta' pagament tal-konvenut, u d-difensur ta' l-attur qal li fil-fatt iproduċa dak id-dokument biex juri l-fattijiet, u mhux bl-intenzjoni li jaq-laq dik l-eċċezzjoni; b'mod li dina l-Qorti ma hix “*ex officio*” sejra tidhol f'dik il-kwistjoni, għalkemm kattedratikament tista' tgħid, għal dak li jista' jkun, li anki kieku kellha tiġi deċi-za dik il-kwistjoni, l-istess ma tistax tiġi riżoluta favur l-attur; il-għaliex l-element ta' l-identità tal-ħaġa mitluba fil-kawża l-oħra u dik fil-kawża preżenti ma jaqblux, ċjoè ma humiex identiċi, sabiex ikun jista' jingħad li setgħa seħħu l-elementi meħtieġa għall-fondatezza ġuridika ta' l-eċċezzjoni tal-għudikat, kif ġie deċiż f'każ analogu mill-Qorti tal-Kassazzjoni ta' Firenze fit-3 ta' April 1879, in re “*Comune di Cetona vs. Chierici*”, riportat fit-Temi Veneziana, Volume V, pagina 296;

Ikkunsidrat;

Illi, kif diġà ntqal fuq, il-konvenut bl-eċċezzjoni tal-pagament avanzata minnu huwa tenut, skond il-prinċipji komuni “*affirmanti incumbit probatio*” (de regulis juris) u “*reus in excipiendo actor est*” (Ulpianus, L. 1 de except. 44, 1), li jipprova dak l-istess pagament;

Illi l-portata u n-natura tal-provi li gieb il-konvenut tar-rigwarda mhux il-fatt li xi hadd mill-istess xhieda prodotti jaf pozitivament u ra effettivament lill-awtur tiegħu jhallas il-kreditu "de quo agitur", imma li l-istess testimoni semgħu xi kliem minn għand l-attur li minnu, jew għandha tiġi ndotta konfessjoni ta' hlas, jew li huwa qal li ġie mħallas minn terza persuna, li mhux il-veru debitur, b'mod li setgħet saret cessjoni tal-kreditu, u għalhekk l-attur ma għandux aktar dritt jew interess li jsoġni t-talba odjerna;

Illi fuq dina l-aħbar ipotesi, anki jekk huwa minnu li l-attur esprima ruħu fis-sens li huwa seta' ċeda lil xi terza persuna l-kreditu in diskussjoni, biex il-konvenut isostni li l-attur ma għandux aktar dritt u nteress isostni l-kawża tal-lum għandu d-dmir mhux biss jipprova li qal hekk, imma li fil-fatt għadda għal dik l-istess cessjoni; il-għaliex jekk skond il-liġi (art. 1552 (2) Kodiċi Ċivili) ebda cessjoni ta' kreditu li jkun geġ minn att publiku ma tiswa jekk ma ssjrx b'att publiku, u skond l-art. 1276 ta' l-istess Kodiċi l-provi ta' l-obligazzjonijiet u tat-tmien tagħhom jistgħu jsiru b'xhieda jew mezzi oħra magħrufin mill-Kodiċi ta' l-Organizzazzjoni u Proċedura Ċivili (Kap. 15), meta biss mhux meħtieġ mill-liġi li l-obligazzjoni u tmiem tagħha, sabiex iseħħu, iridu jsiru b'att publiku jew, skond il-każ, bi skrittura privata, l-unika prova valida ta' cessjoni hija dik tal-miktub, li fil-każ odjern irid ikun att publiku. Dina l-prova, li tispetta lill-konvenut il-għaliex kien huwa li avanza t-teżi tan-nuqqas ta' interess u dritt fl-attur għall-eżekuzzjoni tal-kuntratt "de quo agitur", ma saretx. Jingħad ukoll illi l-attur, meta halef f'dina l-kawża, qal li huwa l-lum huwa ċert, wara li għamel ir-ricerki neċessarji, li l-impressjoni li kien esprima qabel dina l-kawża u l-kawża precedenti lix-xhieda tal-konvenut, fis-sens li seta' ċeda duk il-kreditu, ma kien hemm xejn minnha. Minn dan jitnissel li fuq dan il-pont il-konvenut kwindi ma ppruvax li l-attur ma għandux interess jaġixxi bil-kawża odjerna l-għaliex huwa ġie mħallas minn xi cessjonarju;

Ikkunsidrat;

Illi dwar il-kliem li qal l-attur li huwa kien tħallas mill-P.L. Navarro, jingħad li l-istess xhud qal ukoll li l-attur ma qallux kif sar il-pagament. Mix-xhieda l-oħra kollha però jir-

riżulta li l-attur dejjem sostna, qabel ma aċċerta ruhu mill-kuntrarju, li huwa kien tħallas, però mhux mid-debitur, imma minn għand terza persuna; b'mod li meta tkellem mal-P.L. Navarro naturalment kien qiegħed isostni dak li qal lix-xhieda l-oħra, il-għaliex allura kien taħt l-impressjoni li xi terza persuna hallsitu wara li għamlilha ċ-ċessjoni tal-kreditu. Dik l-impressjoni tirriżulta li kienet inkorretta, tant mix-xhieda ta' l-attur kemm mill-fatt, kif fuq intqal, li ebda att notarili ta' ċ-ċessjoni in parola ma gie prodott — l-uniku mod, fil-liġi, kif ċ-ċessjoni ta' kreditu magħmula per mezz ta' att notarili tista' ssir skond il-liġi;

Minn dan għandna wkoll kwindi li l-attur, meta kien qiegħed jikkellem fuq dana d-dejn, kien qiegħed jgħid haġa kontra l-fatt, il-għaliex kien allura jaħseb erratament li kien tħallas; u kwindi anki bhala konfessjoni, dak id-diskors tiegħu, skond il-prinċipju legali li "non fatitur, qui errat, nisi jus ignoravit" (Ulpianus, L. 2 Digesto de confessis 42, 2), ma jiswiex; il-għaliex dik listess konfessjoni giet magħmula bi żball, u ma setgħetx tiġi nterpretata bhala espressjoni tal-volontà tiegħu, in kwantu "non videntur qui errant consentire" (Ulp. L. 116 § 2, Dig. De Regulis Juris 50, 17). Newtralizzata b'dana l-mod il-konfessjoni jew il-kliem li minnhom trid tiġi ndotta l-konfessjoni tal-filas, u fin-nuqqas li xi wiehed mix-xhieda tal-konvenut kien jaf u ra effettivament il-pagament, in agġunta mal-fatt pożitiv li l-kuntratt "de quo" għadu jgħajjat kontra l-attur tal-konvenut, ma hemm ebda opożizzjoni oħra li hja deferita għall-eżami ta' dina l-Qorti;

Illì kwindi t-talba attriċi għandha tiġi milqugħa fuq il-konsiderazzjonijiet tal-provi prodotti;

Għal dawna l-motivi;

'Taqta' u tiddedi billi tilqa' t-talba attriċi;

L-ispejjeż għall-konvenut.